


Newbec

NEW WAY OF BEING CHURCH

கிறிஸ்துவின் திருவுடல் திருஇரத்த திருவிழா

எதிர்நோக்கு: நம்பிக்கை, வாழ்தல், அளித்தல்

மாதாந்திர கருப்பொருள்:
கலாச்சார எல்லைகளை
இணைப்போம்

அறிந்திட முடியாத அன்பின் மறைபொருள்

ஒரு கத்தோலிக்க மருத்துவமனையில் பிரசவத்திற்குப் பின் ஒரு தாய் தேறி வந்தார். அது ஒரு ஞாயிற்றுக்கிழமை என்பதால், நற்கருணை பெற விரும்புகிறீர்களா என அங்கு வந்த ஆலயப் பொறுப்பாளர்களில் ஒருவர் வினவினார். நற்கருணையைப் பெற்றுக் கொண்ட போது அவளும் அவளது கணவரும் பெருமிதமும் பரவசமும் கொண்டனர். தொற்று நோய் காரணமாக நீண்ட காலம் திருப்பலிக்குச் செல்ல முடியாத காரணத்தால், நற்கருணையை உண்ட போது அளவிட முடியாத அன்பை உணர்ந்தனர்.

இந்த ஞாயிற்றுக்கிழமை, கிறிஸ்துவின் திருவுடல் திருஇரத்த திருவிழாவைக் கொண்டாடுகிறோம். குருவானவர் அருள்பொழிவு செய்வதற்கு உயர்த்தும் அப்பத்திலும் ரசத்திலும் கிறிஸ்து உண்மையாகவே பிரசன்னமாக இருக்கிறார் என்பதை கத்தோலிக்கர்களாகிய நாம் நம்புகிறோம். ஆண்டவரின் பிரசன்னம் ஒரு மறைபொருள். முழுமனத்தோடும் ஆன்மாவோடும் தமது தந்தையிடம் தம்மை அவர் ஒப்படைக்கிறார். பல புனிதர்களும் வேத சாட்சிகளும் இந்த உண்மைக்கு சாட்சியாக வாழ்ந்து உயிர் நீத்துள்ளனர்.

எபிரேயருக்கு எழுதிய மடல், நமது நம்பிக்கையை உறுதிப்படுத்துகிறது. பழங்கால இஸ்ராயேல் மக்களின் செம்மறிக்குப் பதில் இயேசு பலி ஆடாக ஒப்புக் கொடுக்கப்படுவதையும், புதிய உடன்படிக்கையை அவர் நிறைவு செய்வதையும் புனித பவுல் விவரிக்கிறார். விடுதலை பயண நூலின் 24ம் அதிகாரத்தில், இஸ்ராயேல் மக்களின் சார்பாக மிருகத்தின் இரத்தத்தைக் குரு பலியிடுகிறார். மோசே சட்டப்படி பாவபரிசாரத்திற்காக இவ்வாறு செய்யப்படுகிறது. ஆனால், தலைமைக் குருவான கிறிஸ்து மிருகத்தைப் பலியிடவில்லை. நித்திய மீட்பைப் பெறுவதற்கு ஒரே பலியாக தமது உடலையும் இரத்தத்தையும் அவர் பலி கொடுத்தார்.

கிறிஸ்துவின் பிரசன்னம் மகத்துவமானது என்பது நமது அனுபவம், மற்ற நம்பிக்கை கொண்டோருடன் நாம் விவாதம் செய்ய வேண்டியதில்லை. ஒவ்வொரு முறையும் நற்கருணையைப் பெறும் போது இயேசுவின் வார்த்தைகள் நமது உள்ளத்தில் பதியட்டும். 'பெற்றுக் கொள்ளுங்கள், இது எனது உடல்'. நற்கருணையைப் பெறும் ஒவ்வொரு முறையும் 'ஆட்டுக்குட்டியின் திருமண விருந்துக்கான' (திவெ.19:9) அழைப்பை ஆண்டவரிடமிருந்து பெற்றுக் கொள்கிறோம். இந்த விருந்துக்கான அழைப்பை ஏற்றுக்கொள்வது இயேசு நம்மோடு வருகிறார், நம்மில் தங்குகிறார். இதனால் அவரது இறைத்தன்மையில் பங்கு பெறுகிறோம் (2பேதுரு 1:4). 'இறைத்தன்மை வாழ்வில் சங்கமம் ஆகிறோம் என்பதன் மாண்பு வாய்ந்த அடையாளமே, நற்கருணை' (கதிம 1325) என திரு அவை போதிக்கிறது.

'எளிமையான அப்பத்தில், மென்மையாக நம்மிடம் இயேசு வருகிறார். நமது உள்ளத்திலிருந்து சுயநலம் எனும் அசுத்தத்தை சலவைச் செய்வதற்குச் சாந்தமான அப்ப வடிவில் அவர் வருகிறார். நமது உள்ளம் உறைந்து போகாமல் இருப்பதற்கான தடைகளை அகற்றுவதற்கு, நமது இதயத்தைத் திறந்து வைத்தால் போதும்' என நமது திருத்தந்தை கூறுகிறார். ✠

இன்றைய வாசகங்கள்:


விப. 24, 3-8;

திப. 115, 12-13,
15-18;

எபி. 9, 11-15;

மாற்கு 14, 12-16,
22-26.மனனம் செய்ய
இந்த வார வசனம்:"விண்ணகத்திலிருந்து
இறங்கி வந்த வாழ்வு
தரும் உணவு நானே.இந்த உணவை எவராக
உண்டால் அவர்
என்றுமே வாழ்வார்."

(யோவா. 6: 51)



CHURCH OF OUR LADY OF FATIMA

Jalan Sultan Abdul Samad
50470 Kuala Lumpur, Malaysia
Tel: +603.2274 1631 / 2389 7244
Email: fatimachurch@archkl.org
FB: facebook.com/fatima.church
Web: www.fatimachurchkl.com

Parish Administrator: Rev. Fr. Dr. Clarence Devadass
Asst Priest: Rev. Fr. Bernard Hyacinth, SJ
Office Administrator: Ms. Juliet Sylus

Parish Office Hours:
Office closed during the MCO (1-14 June 2021)

To contact the Parish Office outside office hours, kindly
WhatsApp: 016.650 5039 (emergencies only).

நடமாட்ட கட்டுப்பாட்டு உத்தரவு காலக்கட்டத்தில் (ஜூன் 1 - 14)

பங்கு அலுவலக அடைப்பு

நடமாட்ட கட்டுப்பாட்டு உத்தரவு காலக்கட்டத்தில் (ஜூன் 1 - 14) நமது பங்கு அலுவலகம் மூடப்பட்டிருக்கும் என்பதை கவனத்தில் கொள்ளவும். அவசரத் தேவை இருப்பின் பங்கு தொலைபேசி எண்ணுடன் தொடர்பு கொண்டோ குறுஞ்செய்தியோ அனுப்பலாம் 0166505039 அல்லது மின்னஞ்சல் வழியாகவும் fatimachurch@archkl.org தெரியப்படுத்தலாம்.

பொது திருப்பலிகள் தற்காலிக இரத்து

கோலாலம்பூர் மறைமாவட்ட ஆலயங்களில் பொது திருப்பலிகள் தற்காலிகமாக இரத்து செய்யப்பட்டுள்ளதை இதன் மூலம் தெரிவித்துக் கொள்கிறோம். அடுத்த அறிவிப்பு வரும்வரை திருப்பலிகள் இயங்கலை வழி தொடரும். இயங்கலைத் திருப்பலி காண tv.archkl.org. இணைப்புக்குச் செல்லவும்.

ஆலயத்தில் ஒன்றுகூடலும் கூட்டமும்

பங்குகளில், ஆலயங்களில், சிறுநாயகங்களில் மற்றும் திருப்பலி மையங்களில் அனைத்து ஒன்றுகூடலும் கூட்டமும் அடுத்த அறிவிப்பு வரும் வரை இரத்துச் செய்யப்படுகின்றன. கூட்டங்கள் அனைத்தும் இயங்கலை (online) வழி நடத்தப்படும்.

ஆலயத்தில் திருமணத் திருப்பலிகள் (ஜூன்01,2021 மேம்படுத்தப்பட்டது)

அடுத்த அறிவிப்பு வரும்வரை ஆலயத்தில் நடைபெறவிருந்த அனைத்து திருமணத் திருப்பலிகளும் ஒத்திவைக்கப்படுகின்றன.

ஆலயத்தில் இறப்புத் திருப்பலிகள் (ஜூன்01, 2021 மேம்படுத்தப்பட்டது)

இந்த நடமாட்ட கட்டுப்பாட்டு உத்தரவு காலத்தில், ஆலயத்தில் இறப்புத் திருப்பலிகள் அதிகபட்சமாக 12 நபர்களுடன் நடத்தப்படும். அனைத்து குடும்ப உறுப்பினர்கள் மற்றும் பங்கேற்பாளர்கள் முன்பே பதிவு செய்யப்பட வேண்டும். இது தொடர்பு தடமறிதலுக்கு இருக்கை என்கள் ஒதுக்க ஏதுவாக இருக்கும்.

தேவையில் இருப்போர்க்கு அதிச (BEC) வழி உதவிகள்

நாம் அனைவரும் தற்போது 3.0 நடமாட்ட கட்டுப்பாட்டு உத்தரவு காலக்கட்டத்தில் இருப்பதால், மீண்டும் பலரின் வாழ்வாதாரங்கள் பாதிக்கப்பட்டுள்ளன. குறிப்பாக ஏழைகள், தினசரி வருமானம் பெறுபவர்கள், தனியாக வசிக்கும் முதியவர்கள் போன்றோர் அதிகம் பாதிக்கப்படுபவர்களில் அடங்குவர். தயவுசெய்து உங்கள் அதிச (BEC) உறுப்பினர்களை அவர்கள் வசிக்கும் இடத்தில் தேடுமாறு கேளுங்கள். இக்காலக்கட்டத்தில் உணவு தேவைப்படும் குடும்பங்கள் அல்லது தனிநபர்கள் இருந்தால், தயவுசெய்து எங்களுக்குத் தெரியப்படுத்துங்கள். பங்கின் புனித வினசன்ட் தி பவுலுடன் இணைந்து, நாங்கள் சில உதவிகளை வழங்க முடியும். இந்த நெருக்கடியான காலக்கட்டத்தில் ஒருவருக்கொருவர் உதவுவோம்.



தூய திருஇருதய மாதம்

ஜூன் மாதம் தூய திருஇருதயத்திற்கு அர்ப்பணிக்கப்படும் மாதம். பெந்தெகொஸ்தேவுக்குப் பிறகு இரண்டாவது ஞாயிற்றுக்கிழமையைத் தொடர்ந்து வெள்ளிக்கிழமை திரு அவை இயேசுவின் தூய திருஇருதயத்தின் தனித்துவத்தை கொண்டாடுகிறது. இத்திருவழிபாட்டு கொண்டாட்டத்தில் அதிகமாக, பல பக்தி முயற்சிகள் இயேசுவின் தூய திருஇருதயத்துடன் இணைக்கப்பட்டுள்ளன.



இறைவசனங்களின் வெளிச்சத்தில் புரிந்து கொள்ளப்பட்ட, இயேசுவின் தூய திருஇருதயம் என்ற சொல் கிறிஸ்துவின் முழு மறையுண்மையையும், அவர் இருப்பதன் முழுமையையும், அதன் மிக நெருக்கமான அத்தியாவசியத்தில் கருதப்படும் ஆளையும் குறிக்கிறது: கடவுளின் மகன், உருவாக்கப்படாத ஞானம்; எல்லையற்ற தொண்டு, மனிதகுலத்தின் மீட்பு மற்றும் தூயதாக்குதலின் முதன்மை. தூய திருஇருதயம் என்பது கிறிஸ்து, வார்த்தை மனுவரு, மீட்பர், தூய ஆவியில் உள்கொண்டிருக்கும், தந்தைக்கும் நம் அனைவருக்கும் எல்லையற்ற தெய்வீக-மனித அன்பாகும்.

சகாய மாதாவுக்கு நவநாள்

இந்த நடமாட்ட கட்டுப்பாட்டுக் காலத்தில், சகாய மாதாவுக்கு நவநாள் செபங்கள் இயங்கலை வழி ஒவ்வொரு சனிக்கிழமையும் மாலை 4.00 மணிக்கு நடபெறும். இதில் கலந்து கொள்ள நீங்கள் வலையொளி அலைவரிசைக்கு YouTube channel: <https://bit.ly/olfl> அல்லது முகநூலுக்கு Facebook Page: facebook.com/fatima.church செல்லவும்.

ஆலயத்திற்கு சாயம் பூசதல்

நம் ஆலய வெளிப்புறம் வானிலை காரணமாக 'தேய்வும் நைவுமாக' இருப்பதால் அதற்கு மீண்டும் சாயம் பூச முடிவெடுத்துள்ளோம். நம் ஆலய வெளிப்புற சுவர்கள் சாயம் பூசப்பட்டு ஐந்துஆண்டுகளுக்கு மேலாகிவிட்டது. ஆகவே ஆலயத்தை மீண்டும் சாயம் பூசி புதுபிக்க நிதி திரட்டும் முயற்சியில் இறங்கியுள்ளோம். இந்த திட்டத்திற்கு நீங்கள் பங்களிக்க விரும்பினால், Church of Our Lady of Fatima (CIMB 800 083 3691) என்ற வங்கி கணக்கிற்கு உங்கள் நன்கொடைகளை இயங்கலை மூலம் வழங்கலாம். மேலும் இத்திட்டத்திற்கான நன்கொடை என்பதை உறுதிச் செய்ய பணப் பறிமாற்றத்திற்கான உறுதிப்படுத்துதலை எங்களுக்கு அனுப்பி வைக்கவும். நன்றி.



ஞாயிறு காணிக்கைகளும் நன்கொடைகளும்

பொது திருப்பலிகள் இரத்து செய்யப்பட்டிருக்கும் இக்காலக்கட்டத்தில், உங்கள் காணிக்கைகள் அல்லது நன்கொடைகளை 'டச் என் கோ' செயலி (Touch n Go App) வழி அனுப்பும் வசதி இப்பொழுது உள்ளது. தகவல் குறியீட்டை அலகீடு செய்து, (QR scan) உங்கள் தொகையை அதில் சேர்த்து அனுப்பவும். (சேவைக்கான பிடித்தம் ஏதும் இல்லாமல் இருக்க வேண்டும்) அடுத்த நாள் அத்தொகை ஆலய கணக்கு வரவில் சேர்த்துக் கொள்ளப்படும்.



Have your customers scan this QR code to receive payments.

திருப்பலிக்கு பெயர் ஒப்புக்கொடுத்தல்

இக்காலக்கட்டத்தில் ஆலயமும் ஆலய அலுவலகமும் மூடப்பட்டிருப்பதால், நீங்கள் திருப்பலிக்கு பெயர்களை ஒப்புக்கொடுத்தலையும், அல்லது நமது பங்கிற்கு பொருளுதவிகளையும் கீழ்க்கண்ட விவரங்களைக் கொண்டு தொடர்ந்து செய்யலாம்.

வங்கி விவரம்
வங்கி/ Bank : CIMB
கணக்கின் பெயர்/ Account Name : Church of Our Lady of Fatima
கணக்கின் எண்/ Account Number : 8000833691
தொகையும் விளக்கமும்
பங்கு அலுவலகம் சரியான முறையில் கணக்கு அறிக்கை வைத்துக் கொள்ள உங்களின் இயங்கலைப் பணப் பறிமாற்றத்தில் (Online Transfer) கீழ்க்கண்ட தகவல்களைக் குறிப்பிடவும்.

1. தொகை
2. நோக்கம் (பின்வருவனவற்றுள் ஏதாகிலும் ஒன்று) திருப்பலி கருத்துகள் (உங்கள் பெயர்களையும் திருப்பலிக்கு ஒப்புக்கொடுக்கும் பெயர்களையும் உள்ளிடவும், எ.கா. நன்றியறிதல்/ சிறப்புக் கருத்து/ ஆன்ம இளைப்பாற்றி)
உறுதியாக்கம் (வைப்பு சீட்டு/ Bank-in-Slip)

பணப்பறிமாற்றத்தை உறுதி செய்து எங்களுக்கு அனுப்பி வைப்பது மிக முக்கியமானது. மின்னஞ்சல்/ Email : fatimachurch@archkl.org அல்லது புலனம்/ Whatsapp: 016-6505039

திருப்பலிக்கு முன்பதிவு

நடமாட்ட காட்டுப்பாட்டு உத்தரவு தளர்த்தப்பட்ட பின் திருப்பலிக்கு முன்பதிவு செய்பவர்கள் கீழ்க்காணும் வழிமுறைகளைப் பின்பற்றவும்.



1. அதிச ஒருங்கிணைப்பாளரைத் தொடர்பு கொள்ளுதல்.
2. ஆலய அலுவலகத்தைத் தொடர்பு கொள்ளுதல் (03 22741631).
3. இயங்கலைப் பதிவு <https://fatimachurchkl.com/management-system>

திருப்பலியில் கலந்து கொள்வதற்கான குறுஞ்செய்தியை பெறும் வரை காத்திருக்கவும். குறுஞ்செய்தி கிடைக்கப்பெறா விட்டால், திருப்பலியில் கலந்து கொள்வதை தவிர்த்துக்கவும்.

